
प्रस्तावना:- 

राज्यातील नागरी व ग्रामीण क्षेत्रातील अनुसूचित जाती व नवबौद्ध घटकांच्या वस्ती/गावांचा 
विकास करण्यासाठी व या घटकांना मुलभूत सुविधा पुरविण्यासाठी मा.लोकप्रतिनिधींनी 
सुचविलेल्या कामांना शासनस्तरावरून मान्यता देण्यासाठी “भारतरत्न डॉ.बाबासाहेब आंबेडकर 
सामाजिक विकास योजना” stall राज्यस्तर योजना सन २०१८-१९ पासून राबविण्याचा निर्णय 
शासनाने उपरोक्‍त वाचा येथील शासन निर्णय, दिनांक ९ मार्च, २०१८ अन्वये घेतलेला आहे. 
त्यानुसार मा. लोकप्रतिनिधींनी (आमदार/खासदार) सुचविलेल्या नागरी व ग्रामीण भागातील 
अनुसूचित जाती व नवबौद्ध घटकांच्या वस्त्यांमधील कामांना शासनाने वेळोवेळी मंजुरी दिलेली 
आहे. 


२. कोविड-१९ च्या संसर्गजन्य रोगामुळे सन२०२०-२१ या वित्तीय वर्षात होणाऱ्या 
अर्थव्यवस्थेवरील परिणामाबाबत वित्तीय उपाययोजना करण्याबाबत वित्त विभागाने वाचा क्र.१३ 
येथील दिनांक ०४ मे,२०२० चा शासन निर्णय निर्गमित केला आहे. सदर शासन निर्णयातील 
अनु.क्र.१३ नुसार वित्त विभागाच्या पुढील आदेझापर्यंत कोणतेही बांधकाम (तांत्रिक मान्यता, 
प्रशासकीय मान्यता, निविदा, कार्यारंभ आदेश देऊ नयेत) हाती घेऊ नये, असे स्पष्ट निर्देशा दिलेले 
आहेत. 

३. कोविड-१९ महामारीच्या पार्श्वभूमीवर निधी उपलब्धतेस मर्यादा येत असल्याने, प्रशासकीय 
मान्यता दिलेल्या परंतु अद्याप कार्यारंभ आदेश निर्गमित न केलेल्या, भारतरत्न डॉ. बाबासाहेब 
आंबेडकर सामाजिक विकास योजनेअंतर्गत मंजुरी दिलेल्या सर्व कामांच्या प्रशासकीय मान्यता रद्द 
करण्याची बाब शासनाच्या विचाराधीन होती. 


झासन निर्णय: 


भारतरत्न डॉ. बाबासाहेब आंबेडकर सामाजिक विकास योजना मागणी क्र. ०३, २२२५, 
अनुसूचित जाती व अनुसूचित जमाती, इतर मागासवर्ग व अल्पसंख्याक यांचे कल्याण ०१, 
अनुसूचित जातीचे कल्याण ७८९, अनुसूचित जाती उपाययोजना (०४) भारतरत्न डॉ. बाबासाहेब 
आंबेडकर सामाजिक विकास योजना (०४) (०१) भारतरत्न डॉ. बाबासाहेब आंबेडकर सामाजिक 
विकास योजना राबविणे, राज्यस्तर २७ लहान बांधकामे ५० इतर खर्च, २५२५ एफ ०८५ या 
योजनेंतर्गत प्रशासकीय मान्यता दिलेल्या परंतु अद्याप कार्यारंभ आदेश निर्गमित न केलेल्या सर्व 
कामांच्या प्रशासकीय मान्यता या शासन निर्णयान्वये रद्द करण्यात येत आहेत. 

२. सदर झासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संकेताक २०२०१०२९१६५४०५०९२२ असा आहे. हा आदेश 
डिजीटल स्वाक्षरीने साक्षांकित करुन काढण्यात येत आहे. 

